



# ଅନୁସୂଚିତ ଜାତି ଛାତ୍ରଛାତ୍ରୀଙ୍କୁ ମିଳିଲା ଡକ୍ଟର ଆୟେଦକର ଜାତୀୟ ଉତ୍କର୍ଷ ପୁରସ୍କାର

Posted On: 18 APR 2017 5:33PM by PIB Bhubaneswar

ମାଧ୍ୟମିକ ଏବଂ ଉଚ୍ଚ ମାଧ୍ୟମିକ ସ୍କୁଲ ପରୀକ୍ଷା 2016 ରେ କୃତିତ୍ୱ ଅର୍ଜନ କରିଥିବା 184 ଜଣ ଅନୁସୂଚିତ ଜାତି ଛାତ୍ରଛାତ୍ରୀମାନଙ୍କୁ 'ଡକ୍ଟର ଆୟେଦକର ଜାତୀୟ ଉତ୍କର୍ଷ ପୁରସ୍କାର' ପ୍ରଦାନ କରାଯାଇଛି । ସାମାଜିକ ନ୍ୟାୟ ଏବଂ ସଶକ୍ତିକରଣ ମନ୍ତ୍ରାଳୟ ଶ୍ରୀ କ୍ରିଷ୍ଣ ପାଲ ଗୁଜର, ଶ୍ରୀ ବିଜୟ ସମ୍ପଲ୍ଲା ଏବଂ ଶ୍ରୀ ରାମଦାସ ଅଠାଝିଲେ ଏହି ପୁରସ୍କାର ପ୍ରଦାନ କରିଥିଲେ । ସାମାଜିକ ନ୍ୟାୟ ଏବଂ ସଶକ୍ତିକରଣ ମନ୍ତ୍ରାଳୟ ଅଧୀନରେ ଡ. ଆୟେଦକର ଫାଉଣ୍ଡେସନ (DAF) ଦ୍ୱାରା ନୂଆଦିଲ୍ଲୀଠାରେ ଆୟୋଜିତ କାର୍ଯ୍ୟକ୍ରମରେ ବାବା ସାହେବ ଆୟେଦକରଙ୍କର ସାମୂହିକ କାର୍ଯ୍ୟଗୁଡ଼ିକର ସମାହାରକୁ ନେଇ ଏକ ଅତିବ୍ରତ୍ତି ମଧ୍ୟ ଉଦ୍ଘୋଷନ କରାଯାଇଥିଲା ।

ଦୁଇଟି ବର୍ଗରେ ଏହି ପୁରସ୍କାର ପ୍ରଦାନ କରାଯାଇଥିଲା । ପ୍ରଥମ ବର୍ଗରେ ମାଧ୍ୟମିକ ସ୍କୁଲ ପରୀକ୍ଷାରେ କୃତିତ୍ୱ ଅର୍ଜନ କରିଥିବା ଅନୁସୂଚିତ ଜାତିର ଛାତ୍ରମାନଙ୍କୁ ପୁରସ୍କୃତ କରାଯାଇଥିଲା । ପ୍ରଥମ, ଦ୍ୱିତୀୟ ଏବଂ ତୃତୀୟ ଶ୍ରେଣୀରେ କୌଣସି ଛାତ୍ରୀ କୃତିତ୍ୱ ହାସଲ କରିନଥିବାରୁ ଏବଂ କନ୍ୟା ସନ୍ତାନଙ୍କୁ ଶିକ୍ଷା ପ୍ରଦାନ ପାଇଁ ସଚେତନତା ବୃଦ୍ଧି ଲକ୍ଷ୍ୟରେ ସର୍ବାଧିକ ନମ୍ବର ରଖିଥିବା ଛାତ୍ରୀମାନଙ୍କୁ ପୁରସ୍କୃତ କରାଯାଇଥିଲା । ଦ୍ୱିତୀୟ ବର୍ଗରେ ଉଚ୍ଚ ମାଧ୍ୟମିକ ସ୍କୁଲ ପରୀକ୍ଷାରେ କୃତିତ୍ୱ ହାସଲ କରିଥିବା ଅନୁସୂଚିତ ଜାତିର ଛାତ୍ରମାନଙ୍କୁ ପୁରସ୍କୃତ କରାଯାଇଥିଲା । ପ୍ରଥମ ପୁରସ୍କାର ବାବଦରେ 60 ହଜାର ଟଙ୍କା, ଦ୍ୱିତୀୟ ପୁରସ୍କାରରେ 50 ହଜାର ଟଙ୍କା ଏବଂ ତୃତୀୟ ପୁରସ୍କାର ବାବଦରେ 40 ହଜାର ଟଙ୍କା ପ୍ରଦାନ କରାଯାଇଥିଲା ।

ସାମାଜିକ ନ୍ୟାୟ ଏବଂ ସଶକ୍ତିକରଣ ମନ୍ତ୍ରୀ ଏବଂ ଡ. ଆୟେଦକର ଫାଉଣ୍ଡେସନର ଅଧ୍ୟକ୍ଷ ଶ୍ରୀ ଅଞ୍ଜନାୟ ଗେହଲଟ କହିଛନ୍ତି ଯେ ପ୍ରତ୍ୟେକ ଛାତ୍ରଛାତ୍ରୀଙ୍କ ପାଇଁ ଶିକ୍ଷା ହେଉଛି ଏକ ଶକ୍ତିଶାଳୀ ଉପକରଣ ଯାହା ସମସ୍ତ ଛାତ୍ରଛାତ୍ରୀଙ୍କୁ ପ୍ରଦାନ କରାଯିବାର ଆବଶ୍ୟକତା ରହିଛି । ସେ କହିଥିଲେ ଯେ ଛାତ୍ରମାନେ ଉଚ୍ଚଶିକ୍ଷିତ ହେଲେ ରାଷ୍ଟ୍ରର ବିକାଶ ହେବ ।

ଏହି ଅବସରରେ ଶ୍ରୀ ବିଜୟ ସମ୍ପଲ୍ଲା କହିଥିଲେ, ଡ. ଆୟେଦକର ଅନୁସୂଚିତ ଜାତିମାନଙ୍କର ପ୍ରଗତି କ୍ଷେତ୍ରରେ ଏକ ଗୁରୁତ୍ୱପୂର୍ଣ୍ଣ ଭୂମିକା ତୁଲାଇଥିଲେ ଏବଂ ସେ ଥିଲେ ଜ୍ଞାନର ପ୍ରତୀକ । ତାଙ୍କ ଜୀବନ ଶୈଳୀରୁ ଆମକୁ ଅନେକ ଶିକ୍ଷାଲାଭ କରିବାର ଅଛି ।

ଶ୍ରୀ ରାମଦାସ ଅଠାଝିଲେ କହିଥିଲେ ଡ. ଆୟେଦକର ଆମ ପାଇଁ ଏକ ପ୍ରେରଣା । ଶିକ୍ଷା ଆମ ବିକାଶର ଏକ ଗୁରୁତ୍ୱପୂର୍ଣ୍ଣ ଅଙ୍ଗ ବୋଲି ତାଙ୍କର ବିଶ୍ୱାସ ଥିଲା । ଛାତ୍ରମାନେ କେବଳ ଚାକିରୀ କରିବା ଲକ୍ଷ୍ୟ ନ ରଖି ନିଜେ ଆତ୍ମ ନିର୍ଭରଶୀଳ ହେବା ପାଇଁ ସାମାଜିକ ନ୍ୟାୟ ଏବଂ ସଶକ୍ତିକରଣ ମନ୍ତ୍ରାଳୟର ଭେଟର କ୍ୟାପିଟାଲ ଫଣ୍ଡ ଯୋଜନାରେ ନିଜର ବ୍ୟବସାୟ ଆରମ୍ଭ କରିପାରିବେ ।

ଏହି ଅବସରକୁ ସମୋ୍ଥନ କରି ଶ୍ରୀ କ୍ରିଷ୍ଣ ପାଲ ଗୁଜର ପୁରସ୍କୃତ ଛାତ୍ରଛାତ୍ରୀମାନଙ୍କୁ ଶୁଭେଚ୍ଛା ଜଣାଇ ତାଙ୍କୁ ଦେଶର ଭବିଷ୍ୟତ ବୋଲି ଅଭିହିତ କରିଥିଲେ । ସାମାଜିକ ନ୍ୟାୟ ଏବଂ ସମାନତା ପାଇଁ ସର୍ବଦା ସଂଗ୍ରାମ କରିଆସିଥିବା ଡ. ଆୟେଦକରଙ୍କ ନାମରେ ଏହି ପୁରସ୍କାର ପ୍ରଦାନ ଅତ୍ୟନ୍ତ ଗର୍ବ ଓ ଗୌରବର ବିଷୟ । ସେ କହିଥିଲେ ଯେ ଡ. ଆୟେଦକରଙ୍କ ସହ ଜଡ଼ିତ 5 ଟି ସ୍ଥାନକୁ କେନ୍ଦ୍ର ସରକାର ପଞ୍ଚତୀର୍ଥ ଭାବେ ଘୋଷଣା କରିଛନ୍ତି । ଛାତ୍ରମାନେ ନିଜ ଜୀବନର ଲକ୍ଷ୍ୟ ହାସଲ ଦିଗରେ ନିମ୍ନଜିତ ରହନ୍ତୁ ବୋଲି ସେ ଆହ୍ୱାନ କରିଥିଲେ ।

\*\*\*\*\*

(Release ID: 1488308) Visitor Counter : 2

